

खबर संक्षेप

6 माह से बिना निरीक्षक के चल रहा ऑटोमेटिक फिटनेस सेंटर

सामूहिक शिकार से घट रहे वन्यप्राणी

बस्तर में तेंदुआ, जंगली सुअर और लकड़बग्घे से जन व पशुधन की हानि

कोरापुट सांसद उल्का ने जगदलपुर से दिल्ली रेल सेवा शुरू करने उठाई आवाज

हरिभूमि न्यूज ►► जगदलपुर

बस्तर संभाग में सभी तरह के वन्यजीव अलग-अलग इलाकों में पाए जाते हैं। पिछले डेढ़ वर्ष में वन्यजीवों से 2 जनहानि, 2 ग्रामीण घायल एवं 47 पशुहानि का मामला वन विभाग में दर्ज है। मिली जानकारी के अनुसार जनहानि से प्रभावित दो परिवारों को 12 लाख, 2 घायल को 63 हजार 843 रुपये एवं 47 पशुहानि पर मालिकों को 5 लाख 47 हजार 500 रुपये का मुआवजा दिया गया है। जिन इलाकों में तेंदुआ, जंगली सुअर और लकड़बग्घे से जनहानि और पशुहानि की सूचना मिलती है। उन गांव के आसपास वनकर्मियों द्वारा मुनादी कराने के अलावा पोस्टर लगाए जाते हैं, ताकि लोग हिंसक वन्यप्राणी से बच सकें। एक वन अधिकारी ने बताया कि बस्तर जिले के नैननार गांव ►►शेष पेज 8 पर



जब आसाम के शिकारी रहमान आए थे बस्तर

लगभग 30 साल पहले अविभाजित मध्यप्रदेश के समय जिला मुख्यालय से मात्र 10-15 किमी पर स्थित कुरंदी इलाके के माचकोट, तिरिया जंगल में नरभक्षी आदमखोर शेर का आतंक था। उस दौरान शेर की दहाड़ जगदलपुर तक सुनाई देती थी। कुरंदी गांव के आसपास के वनक्षेत्र में मवेशी और जंगल जाकर क्लोपज संग्रहण करने वाले गामीण शेर के शिकार बने थे। उस दौरान प्रख्यात शिकारी रहमान को आसाम से बुलाया गया था। जिन्होंने कई दिनों तक जंगल में डेरा डालकर आदमखोर शेरनी को पिंजरे में कैद किया था।

पारद के कारण जंगल में घट रहे वन्यप्राणी

बस्तर में वनवासियों द्वारा सामूहिक शिकार का प्रचलन सालों से चला आ रहा है। अपने परंपरागत पर्व के समय पूरे गांव के लोग बड़ी संख्या में तीर धनुष, टंगिया और अन्य घातक हथियार लेकर जंगल की ओर कुच करते हैं। उस दौरान चूहा, खरगोश, हिरण, चीतल, जंगली मुर्गा, सुअर समेत जो भी पक्षी और जानवर मिलते हैं, उसका वे शिकार करते हैं। उनके इस सामूहिक शिकार की चपेट में आकर कई वन क्षेत्र में जानवर खत्म हो गए हैं। पर्व के दौरान वन और पुलिस के अधिकारी इस अवैध शिकार को रोक नहीं पाते क्योंकि यह व्यवस्था उनके पर्व से जुड़ा होता है।

पारद से होता है नुकसान

बस्तर के आदिवासी साल में 1-2 बार पड़म तिहार के दौरान सामूहिक शिकार करते हैं। पारपटिक हथियारों के साथ वे जंगल जाते हैं। उनकी संख्या 50 से 100 तक होती है। इसलिए जंगल में शिकार करते समय जानवर को दौड़ाकर पकड़ते हैं। पारद के कारण वन्यप्राणियों की संख्या बस्तर के जंगलों से घटी है।

- रतन करायण, सेवानिवृत्त, वन अधिकारी

प्रेसवार्ता

डीएमएफ केंद्र के अधीन, विकास कार्य होंगे टप

हरिभूमि न्यूज ►► जगदलपुर

छत्तीसगढ़ के बस्तर में प्रचुर मात्रा में खनिज संसाधनों का भंडार है। इन्हीं खनिज भंडारों के बलबूते बस्तर में डीएमएफ फंड लागू किया गया है। जिसे प्रधानमंत्री के आदेश पर 18 सितंबर को एकाएक बन्द कर दिया गया। ऐसा कर प्रधानमंत्री बस्तरिया भाव के साथ खिलवाड़ करने पर उतर आए हैं। बाजूजूद डीएमएफ 2024 नीति पर मुख्यमंत्री,

कार्रवाई

72 हजार की अवैध शराब जब्त, दो गिरफ्तार

हरिभूमि न्यूज ►► जगदलपुर

अवैध शराब तस्करो के खिलाफ चलाए जा रहे अभियान के तहत कार्रवाई करते हुए आबकारी व पुलिस की टीम ने दो अलग कार्रवाई कोडोनार थाना क्षेत्र में करते हुए हजारों रुपये की ओडिशा निर्मित अंग्रेजी शराब व बीयर जब्त किया है। जब्त शराब की अनुमानित कीमत 72 हजार रुपये से अधिक आंकी गई है। मामले में दो आरोपियों को गिरफ्तार कर जेल भेजा गया

Call For Enq / Bookings: 84489-89091

हमारे "महिंद्रा रोकक्स" के भव्य लॉन्चिंग समारोह में आपका हार्दिक स्वागत है!

मुख्य अतिथि श्री श्याम सोमानी जी अध्यक्ष

(बस्तर चेम्बर ऑफ कॉमर्स एन्ड इंडस्ट्रीज)

दिनांक: 01/10/24, मंगलवार

समय: शाम 5 बजे

https://brbalajillp.com/

बी आर बालाजी (By BR Kapoor Group)

महिंद्रा डीलरशिप सम्पूर्ण रेंज डीलरशिप

THAR R O X X और बस्तर चेंबर ऑफ कॉमर्स एंड इंडस्ट्रीज के निर्वाचित सदस्यों का अभिनंदन समारोह

Five Door

स्थान: BR BALAJI LLP, (महिंद्रा डीलरशिप) जगदलपुर


खबर संक्षेप



प्रशिक्षक नंदकुमार ने 81 वर्षीय महिला के लिए किया रक्तदान
कोण्डागांव। अखिल भारतीय पूर्व सैनिक सेवा परिषद कोंडागांव में निशुल्क सैन्य प्रशिक्षण ले रहे युवक नंदकुमार नाइक ने 81 वर्षीय जरुरतमंद महिला के लिए 28 सितंबर को रक्तदान किया। अखिल भारतीय पूर्व सैनिक सेवा परिषद कोंडागांव के जिलाध्यक्ष सूरज यादव ने जानकारी दिया कि निशुल्क प्रशिक्षण लेने वाले युवक एवं युवतियों द्वारा कोंडागांव जिले में जब भी किसी को रक्त की आवश्यकता होती है, यहां भी संपर्क किया जाता है। अखिल भारतीय पूर्व सैनिक सेवा परिषद कोंडागांव में निशुल्क सैन्य प्रशिक्षण लेने वाले युवक-युवतियों द्वारा स्वेच्छा से रक्तदान किया जाता है।

झांकी में परेवाडीह एवं गायन में छिपली प्रथम जीजामगांव। ग्राम गणेशपुर में जय भोले रामधुनी प्रतियोगिता का आयोजन किया गया। झांकी में प्रथम पुरस्कार 2501 रुपये, द्वितीय पुरस्कार 2001 रुपये, तृतीय पुरस्कार 1501 रुपये तथा गायन में प्रथम पुरस्कार 2001 रुपये, द्वितीय पुरस्कार 1501 रुपये, तृतीय पुरस्कार 1001 रुपए दिया गया। झांकी में प्रथम जय मां त्रिपुर सुंदरी राधा कृष्ण रामधुनी मंडली परेवाडीह राजनांदगांव, द्वितीय जय बजरंग रामधुनी परिवार डोटोपार, तृतीय श्री प्रज्ञा रामधुनी झांकी परिवार गिरोद व गायन में प्रथम संगम रामधुनी मानस परिवार छिपली जामली, द्वितीय संगी बहुरिया रामधुनी पार्टी गोजी कुरूद, तृतीय जय भारत रामधुनी परिवार दरगहन विजयी रहे।

रंजीता ने जीता गोल्ड व सिल्वर, योगिता ने रजत



हरिभूमि न्यूज ►► कोण्डागांव
त्रिसूर केरल में 'चतुर्थ खेलों इंडिया व्हेम्स लीग जूडो प्रतियोगिता-2024' 23 सितंबर से 27 सितंबर तक आयोजित की गई। जिले की 41वीं वाहिनी भारत तिब्बत सीमा पुलिस द्वारा जूडो में प्रशिक्षण प्राप्त खिलाड़ियों द्वारा जूडो प्रतियोगिता में बेहतरीन प्रदर्शन करते हुए क्रमशः 1 गोल्ड एवं 2 रजत पदक प्राप्त किए हैं। रंजिता कैरोट ने कैडेट वर्ग में स्वर्ण पदक के साथ जूनियर वर्ग में रजत पदक भी प्राप्त किया।

कक्षा में प्रथम, द्वितीय आने वाले विद्यार्थियों को किया पुरस्कृत

हाईस्कूल बिंजोली में छात्राओं को साइकिल का वितरण

हरिभूमि न्यूज ►► कोण्डागांव

जिले के माकड़ी विकासखंड के शासकीय हाईस्कूल बिंजोली में अध्यनरत कक्षा नवमी की पंद्रह छात्राओं को निशुल्क सरस्वती योजना के तहत साइकिल का वितरण किया गया। साइकिल वितरण के दौरान भाजपा जिला अध्यक्ष दीपेश अरोड़ा एवं उपाध्यक्ष अनिल अग्रवाल मौजूद रहे। कार्यक्रम का शुभारंभ माता सरस्वती के छायाचित्र के समक्ष दीप प्रज्वलित कर किया गया। अतिथियों ने कहा कि शासन गरीब,मजदूर व किसान की बेटियों को घर से स्कूल आने के लिए कोई तकलीफ ना हो व पढ़ाई से वंचित न रहे और अच्छा पढ़-लिखकर आगे बढ़े व अपनी भविष्य को सही दिशा प्रदान करें। इसके लिए हर वर्ग को हरसंभव मदद करता है। भाजपा जिला अध्यक्ष ने सभी बच्चों को सुबह पांच बजे उठकर पढ़ाई करने की बात कही। चाहे कोई भी किताब हो या न्यूज पेपर हो, प्रतिदिन कम से कम एक घंटा पढ़ाई करने की आदत बननी



चाहिए। देश के प्रधानमंत्री माननीय नरेंद्र मोदी, राष्ट्रपिता महात्मा गांधी तथा श्यामा प्रसाद मुखर्जी की जीवनी भी अध्ययन करने की सलाह दी। स्वच्छता पखवाड़ा के अंतर्गत किए जाने वाले शासकीय कार्यक्रम व एक पेड़ का नाम लगाने की बात कही। सत्र 2023-24 में कक्षा दसवीं में प्रथम स्थान प्राप्त किए कुमारी मनीषा नेताम 86.14

आयोजन : जैतपुरी एनएसएस इकाई ने बनाई मानव श्रृंखला, सरपंच फूलमती ने लगाई झाड़ू

मेगा स्वच्छता अभियान चलाकर दिया प्लास्टिक मुक्त भारत का संदेश

हरिभूमि न्यूज ►► कोण्डागांव

शासकीय उच्चतर माध्यमिक विद्यालय जैतपुरी द्वारा स्वच्छता ही सेवा अभियान के अंतर्गत रविवार को मेगा स्वच्छता झाड़ू का आयोजन किया गया। अतिथि के रूप में ग्राम जैतपुरी की सरपंच फूलमती नेताम मौजूद रही। सर्वप्रथम केंद्र सरकार द्वारा प्राप्त स्वच्छता किट का वितरण सभी स्वयंसेवकों को किया गया। स्वयंसेवकों ने

मानव श्रृंखला का निर्माण किया एवं स्वच्छता शपथ लेते के पश्चात मेगा स्वच्छता अभियान में भागोदारी निभाते हुए ग्राम जैतपुरी के स्वास्थ्य आरोग्य केंद्र उचित मूल्य की दुकान, एवं बस स्टैंड जैतपुरी में का स्वच्छता अभियान चलाते हुए साफ

सफाई अपशिष्ट पदार्थों, गुटका पाउच पॉलीथिन प्लास्टिक एकत्र कर नष्ट कर स्वच्छता के लिए प्रेरित किया सरपंच फूलमती नेताम राष्ट्रीय सेवा योजना जैतपुरी के स्वयंसेवकों के साथ शामिल होकर साफ सफाई में हाथ बंटया। अपने उद्बोधन में स्वच्छता को जीवन में प्रतिदिन के स्वभाव में शामिल करने एवं एक अच्छी आदत के रूप में अपने के लिए प्रेरित किया।



नशे के दुष्प्रभाव विद्यार्थियों को बताया

कार्यक्रम अधिकारी बुजेश तिवारी ने स्वभाव स्वच्छता संस्कार स्वच्छता के मूल वाक्य को जीवन में अपनाने एवं प्लास्टिक मुक्त भारत अभियान में सहभागी बनने की अपील इसके दुष्प्रभाव से छात्र-छात्राओं को बचने की सलाह दी गई। साथ ही नशापान के सामाजिक बुराईयों एवं उसके शारीरिक दुष्प्रभाव सामाजिक प्रभाव से सावधान किया।

जिला संगठक शशि भूषण कनौजी, प्राचार्य राजकुमार रामटेक के मार्गदर्शन में स्वच्छता अभियान 17 सितंबर से लगातार जारी है। स्वच्छता अभियान में मुख्य रूप से

जैतपुरी की सरपंच फूलमती नेताम, दल नायक शुभम मरकाम, दल नायिका भवानी नेताम, विजय नेताम आदि स्वयंसेवकों की महत्वपूर्ण भूमिका रही।

स्वच्छता और नशामुक्ति जागरूकता के लिए स्वयंसेवकों ने निकाली रैली



रासेयो इकाई शासकीय गुण्डाधुर स्वातकोतर महाविद्यालय एवं शासकीय बालक उच्चतर माध्यमिक विद्यालय कोण्डागांव के संयुक्त तत्वावधान में स्वच्छता और नशामुक्ति जागरूकता रैली निकाली। जिला संगठक शशिभूषण कन्नौजे के मार्गदर्शन में, कार्यक्रम

अधिकारी समलेश पोटाई और हरिश्चंकर नेताम के निर्देशन में स्वयंसेवकों ने स्वच्छता ही सेवा और नशामुक्त भारत अभियान के अंतर्गत महाविद्यालय से बस स्टैंड कोण्डागांव तक विशाल जागरूकता रैली निकाली। सबसे पहले भारत सरकार युवा कार्यक्रम और खेल मंत्रालय

द्वारा प्रदत्त स्वच्छता कीट माय भारत कैप, कलम, दस्ताना एवं डायरी इत्यादि का वितरण किया गया। तत्पश्चात महाविद्यालय से बस स्टैंड तक रैली निकालकर बस स्टैंड परिसर में गोल घेरा बनाकर नुकड़ नाटक के माध्यम से लोगों को जागरूक करने का प्रयास किया गया।साथ ही साथ स्वच्छता शपथ दिलाई गई। स्वयंसेवकों के साथ साथ अन्य परिजन भी बड़ी संख्या में सहभागिता लिए। स्वयंसेवकों द्वारा बस स्टैंड के पर्येक दुकानों में जाकर स्वच्छता और नशामुक्ति के लिए जागरूक किया गया।

स्वच्छता ही सेवा, उप डाकघर परिसर में की साफ सफाई



केंद्र शासन के विशेष अभियान 'स्वच्छता ही सेवा 4.0' के अंतर्गत 29 सितम्बर रविवार को उपडाकघर परिसर में स्वच्छता अभियान के तहत साफ सफाई किया गया। इस मौके पर उपसभागीय निरीक्षक आरएस मिश्रा ने कहा अपने आसपास को साफ सफाई रखना मानव जीवन के लिए अत्यंत महत्वपूर्ण है। साफ सफाई के लिए कोई निश्चित तिथि की आवश्यकता नहीं है। समय समय पर साफ सफाई करते रहना चाहिए। यह हम सबकी जिम्मेदारी है कि हम सार्वजनिक स्थानों में किसी प्रकार गन्दगी न फैलाएं। स्वच्छता ही सेवा के मौके पर उपडाकपाल शेख रहुल ताज, उपसभागीय निरीक्षक कोण्डागांव सुभाष भूआर्य, डाक सहायक दयाराम धूरव, नईम खान, सन्दीप राव, हरेंद्र यादव, डिकेश मिश्रा, देव कुमार कोशल, कुश पांडे, कुन्दन, नीतीश, आदिल अहमद, अनिल पटेल ने श्रमदान कर स्वच्छता ही सेवा अभियान में भाग लिया।

बच्चों ने ली स्वच्छता की शपथ



स्वच्छता ही सेवा अभियान 24 के तहत जिले के संकुल केंद्र करंजी के शासकीय प्राथमिक शाला डोगरीपारा करंजी के छात्र छात्राओं को अवगत कराते हुए गामवासियों ने चौक चौराहों और शाला परिसर में साफ सफाई की। गांव में विशेष दिवसों में ही नहीं अपितु हमेशा साफ सफाई, स्वच्छता बनाए रखने का संकल्प लिया। संस्था में अध्यक्षरत बच्चों, शिक्षक- शिक्षिकाएं, पंचायत जनप्रतिनिधि तथा गामवासियों ने विभिन्न स्वच्छता संबंधी नारों के साथ पारा मोहल्ले में रैली निकाल स्वच्छता का संदेश दिया। कार्यक्रम संयोजक टी. ऐकट राव ने

दो अक्टूबर गांधी जयंती तक चलने वाले स्वच्छता संबंधी विभिन्न गतिविधियों के बारे में उपस्थित गामवासी एवं छात्र छात्राओं को अवगत कराते हुए कहा कि हम सभी को ये जिम्मेदारी है कि हम अपने घर आंगन से लेकर गांव के पारा मोहल्ले तक की साफ सफाई स्वच्छता का विशेष ध्यान दें। दूसरों को भी स्वच्छता के प्रति सजग रहने की अपील करते ताकि इस अभियान को और गति मिल सके।आने वाली नई पौढ़ी स्वच्छता के इस संदेश को जन जन तक पहुंचा सके। स्वच्छता ही सेवा अभियान से अपने आप को जोड़कर संस्था में

अध्यक्षरत नन्हे नन्हे छात्र छात्राएं काफी उत्साहित नजर आए। जीवनभर अपने पारा मोहल्ला, गांव को स्वच्छ रखने की प्रतिज्ञा ली। संकुल केंद्र करंजी के संकुल समन्वयक रमन ठाकुर ने गामवासियों एवं छात्र छात्राओं को स्वच्छता के महत्त्व के बारे में बताया तथा उपस्थित लोगों को स्वच्छता संबंधी शंकाओं का समाधान किया। इस अवसर पर गाम पंचायत करंजी की सरपंच इन्तेश्वरी बघेल, संकुल समन्वयक रमन ठाकुर, सारिका वैष्णव, विक्रमी दीवान, गाम पंचायत के पंचगण एवं छात्र छात्राएं उपस्थित रहे।

बीआरसी ने कन्या स्कूल में त्रैमासिक मूल्यांकन का लिया जायजा

हरिभूमि न्यूज ►►मंगरलोट

शासकीय कन्या माध्यमिक शाला मंगरलोट में सभी उच्च प्राथमिक कक्षाओं के विषय अनुसार त्रैमासिक मूल्यांकन का आयोजन किया जा रहा है। 26 सितंबर को बीआरसी मंगरलोट टामेश्वर ठाकुर ने विद्यालय का निरीक्षण किया। निरीक्षण के दौरान सभी शिक्षक मूल्यांकन कार्य में जुटे थे। सभी विद्यार्थियों की उपस्थिति मूल्यांकन में थी। इस दौरान श्री ठाकुर ने विद्यार्थियों से परीक्षा के बारे में पूछा और उन्हें कड़ी मेहनत कर सफलता अर्जित करने के लिए कहा। इस अवसर पर बीआरसी मंगरलोट ने



सभी शिक्षकों को पाठ योजना के अनुसार तय किए गए पाठ और दिए एलोस को प्राप्त करने प्रयास करने के निर्देश दिए। उन्होंने मध्याह्न भोजन योजना का निरीक्षण करते हुए सभी रसोइये एवं सहायिकाओं को साफ सफाई का विशेष ध्यान देने एवं सहायता समूह के संचालनकर्ता को मीनू के आधार पर विद्यार्थियों को भोजन देने के निर्देश दिए। इस अवसर पर प्रधानपाठक डीआर ध्रुव, शिक्षक कमलेश कुमार साहू, शिक्षिका चंद्रकला साहू, मुनिया यादव, सावित्री विश्वकर्मा, फूलकुमारी पटेल, महेश्वरी सिन्हा समेत अन्य कर्मचारी उपस्थित थे।

फरसगांव अस्पताल में शिक्षक संतोष ने दिया मरीजों के लिए वाटर कूलर

हरिभूमि न्यूज ►► फरसगांव

वार्ड क्रमांक 02 शिक्षक संतोष पात्र ने फरसगांव अस्पताल याने सामुदायिक स्वास्थ्य केंद्र में भर्ती मरीजों के लिए वाटर कूलर भेंट किया है। ताकि मरीजों को शीतल पेयजल मिल सके। खासकर

गर्मी के दिनों में ठंडा पानी मिल सके यह मुख्य उद्देश्य रहा है। इस दौरान बीएमओ जोयतिर्मयी प्रभावती , एसडीएम अवशन कुमार पुसाम, नगर पंचायत के जनप्रतिनिधि गणेश जायसवाल, विजय लागंडे , शिक्षिका मंजू सहित अन्य लोग उपस्थित थे।

कक्षा में प्रथम, द्वितीय आने वाले विद्यार्थियों को किया पुरस्कृत

हाईस्कूल बिंजोली में छात्राओं को साइकिल का वितरण

हरिभूमि न्यूज ►► कोण्डागांव

जिले के माकड़ी विकासखंड के शासकीय हाईस्कूल बिंजोली में अध्यनरत कक्षा नवमी की पंद्रह छात्राओं को निशुल्क सरस्वती योजना के तहत साइकिल का वितरण किया गया। साइकिल वितरण के दौरान भाजपा जिला अध्यक्ष दीपेश अरोड़ा एवं उपाध्यक्ष अनिल अग्रवाल मौजूद रहे। कार्यक्रम का शुभारंभ माता सरस्वती के छायाचित्र के समक्ष दीप प्रज्वलित कर किया गया। अतिथियों ने कहा कि शासन गरीब,मजदूर व किसान की बेटियों को घर से स्कूल आने के लिए कोई तकलीफ ना हो व पढ़ाई से वंचित न रहे और अच्छा पढ़-लिखकर आगे बढ़े व अपनी भविष्य को सही दिशा प्रदान करें। इसके लिए हर वर्ग को हरसंभव मदद करता है। भाजपा जिला अध्यक्ष ने सभी बच्चों को सुबह पांच बजे उठकर पढ़ाई करने की बात कही। चाहे कोई भी किताब हो या न्यूज पेपर हो, प्रतिदिन कम से कम एक घंटा पढ़ाई करने की आदत बननी

एवं द्वितीय स्थान वालों को 1000 रुपए पुरस्कार देने की घोषणा की।हाई स्कूल शाला प्रबंधन अध्यक्ष कुर्सी नाग एवं सदस्य सेनापति बघेल की ओर से जो कक्षा दसवीं में 80 प्रतिशत के साथ जो भी विद्यार्थी उत्तीर्ण होगा उन सभी विद्यार्थियों को क्रमशः 500 रुपए पुरस्कार देने की घोषणा किया गया।

ये रहे उपस्थित

इस अवसर पर सुंदर बघेल, जसवंत श्रीवास्तव, छोटोड़ी सरपंच बैसाखू कोराम, बीजापुर सरपंच गौरचंद बघेल, भूतपूर्व क्षमतापुर सरपंच सुशेन बघेल, रंजीत बघेल, नीलांबर बघेल, सोनबारू बघेल, समदु बघेल, देवी सिंग मंडावी, सुखराम मंडावी, कनक बघेल, डालिमा नाग, सोनबरी नाग, सेमलाल कश्यप, धनेश्वर महावीर, हेमसागर नाग, हाई स्कूल प्राचार्य नरेंद्र व्याखारा राठौर, सीएससी विशंभर बघेल व्याख्याता निशा मंडावी, जागृति चंद्रा, रामलाल वर्मा प्रधान अध्यापक सुदामा नाग, नारद साहू, जहेंद्र कोल्हट्र, भोलानाथ सूर्यवंशी, सरित बघेल, नीलांबर देवानग, विनोद कोशिक, रविंद्र करचाम एवं सभी एसएमडीसी सदस्य व गणमान्य ग्रामवासी उपस्थित रहे।

बस्तर में तेंदुआ ...

में घर के आंगन में खेल रहे 2 वर्षीय बच्चे को लकड़बग्घा ने अपना शिकार बनाया था। कड़ी मशक्कत के बाद बच्चे की मां और ग्रामीणों ने लकड़बग्घे के जबड़े से बच्चे को आजाद कराया। लेकिन तब तक काफी देर हो चुकी थी। जख्मी बच्चे को हॉस्पिटल में भर्ती करवाया गया, जहां इलाज के दौरान बच्चे की मौत हो गई। इसी तरह जंगली सुअर के हमले से एक ग्रामीण की मौत हुई। साथ ही भालू एवं मगरमच्छ के हमले से 2 ग्रामीण घायल हुए थे और तेंदुआ ने चित्रकोट क्षेत्र के साकरगांव, बांझी डोंगरी (साइरा), लामनागुड़ा में 8 से अधिक मवेशियों को घायल किया और बकरी, मुर्गी, मुर्गा का शिकार किया।

कोरापुट सांसद

हुई। इसी लेट लतीफी और लापरवाही को लेकर कोरापुट सांसद ने केंद्र सरकार का ध्यान आकृष्ट कराया। जूनागढ़ से नवरंगपुर और जैपुर तक रेल लाइन का विस्तार होने से बस्तरवासियों को रायपुर तक रेल यात्रा आसान और कम दूरी के साथ सस्ते दर पर सुलभ होगी। उल्लेखनीय है कि जूनागढ़ से पहले से रायपुर और दुर्ग के लिए सीधी रेल सेवा है। जूनागढ़ को नवरंगपुर और जैपुर से जुड़ने के बाद जगदलपुर से रायपुर की दूरी मात्र 350 किमी हो जाएगी।

डीएमएफ केंद्र के

पाटी प्रचारक रही हैं। इसी नीति पर बस्तर क्षेत्र के आदिवासियों पर काम कर रही हैं। मोर्यं ने संकेत देते कहा इस नई नीति के रास्ते निजीकरण का षड्यंत्र साफ दिख रहा हैं। जबकि डीएमएफ नीति से 25 किलोमीटर के दायरे में खर्च की नीति पूरी तरह राज्यों के संघीय प्रणाली पर बचाव है, जिससे भविष्य में केंद्र और राज्य सरकार के बीच टकराव बढ़ाएगी, जो कि देशहित में नहीं हैं। डीएमएफ की राशि संबंधित जिलों में खर्च के बाद केंद्र सरकार के खातों में ही रहेंगी। इस फंड का ट्रांसफर किसी भी परिस्थिति में राज्य मुख्यमंत्री राहत कोष या राज्य के किसी भी अन्य कोष में हस्तांतरित नहीं होंगी। नई डीएमएफ नीति किसके दबाव में बनाई गई है या संसोधन किया गया हैं इन तमाम आपत्ति को केंद्र सरकार सार्वजनिक करे।

राज्य सरकार खनन व सुरक्षा के लिए ही : कांग्रेस अध्यक्ष ने मुख्यमंत्री को घेरते कहा क्या राज्य सरकार खनन के लिए और खनन की सुरक्षा की ही जिम्मेदारी के लिए बनी हैं। नए डीएमएफ नीति पर तत्काल छत्तीसगढ़ के मुख्यमंत्री को बात करना चाहिए। सहमति ना बन पाने पर राष्ट्रपति से मुलाकात कर इस विषय पर अपना विरोध दर्ज करना चाहिए, साथ ही सुप्रीम कोर्ट का शरण लेना चाहिए। इस दौरान उपनेता प्रतिपक्ष राजेश राय, महिला अध्यक्ष लता निषाद, पार्षद सूर्या पानी, महामंत्री जाह्द हसन, निकेत झा, शादाब अहमद, युंका अध्यक्ष अजय बिसाई, विशाल खन्वारी आदि मौजूद रहे।

72 हजार की

हजार 520 रूपए आंकी गई है। मामले में आरोपी के खिलाफ छग आबकारी अधिनियम 1915 की धारा 34 (1) (क), 34(2), 36, 59-क के तहत मामला दर्ज करते हुए आरोपी को गिरफ्तार कर न्यायालय में पेश कर न्यायिक रिमाण्ड में भेजा गया। कार्रवाई में आबकारी उपनिरीक्षक सुरेश कुमार पुराना व मुकेश कोरी के अलावा प्रधान आरक्षक शिव प्रसाद, सरोजिया, आरक्षक कविश यादव, पृथ्वी राव श्रीवास्तव महिला सैनिक संगीता एवं हेमराज बघेल की महत्वपूर्ण भूमिका रही। बास्तानार बाजार से अवैध अंग्रेजी शराब व बीयर बरामद : अवैध शराब की सूचना पर एसपी शलभ कुमार सिन्हा व एसपी महेश्वर नाग के मार्गदर्शन में कार्रवाई के लिए टीआई कोईनार के नेतृत्व में टीम का गठन किया गया था। टीम द्वारा बास्तानार बाजारपारा में रेंड की कार्रवाई करते हुए आरोपी बुधुप्राम गावड़े 28 साल निवासी बास्तानार नाकापारा को गिरफ्तार कर उसके कब्जे से ओंइशा निर्मित 17 कार्टून किंगफिसर बीयर, 39 नग किंगफिसर केन बीयर, रॉयल स्टेज सुपररियर व्हीस्की पौवा 22 नग. 06 नग गोवा व्हीस्की पौवा जब्त किया गया। जब शराब की अनुमानित कीमत 44 हजार 40 रूपए आंकी गई है। आरोपी के खिलाफ छग आबकारी एक्ट की धारा 34 (2) के तहत कार्रवाई करते हुए न्यायालय में पेश किया गया जहां से उसे न्यायिक रिमाण्ड में भेजा गया। कार्रवाई में थाना प्रभारी मोहम्मद तारिक हरिश के अलावा आरक्षक रतिराम भिंज, डोमैन्द्र ठाकुर, प्रधान आरक्षक मौर्य, नारायण नरेंद्र कुमार, सोनारू यादव व महिला आरक्षक हस्तिना की अहम भूमिका रही।

खबर संक्षेप

माशा का पोषण वाटिका लोगों के लिए आकर्षण



भोंड। विकासखण्ड बस्तर के ग्राम पंचायत कुडुकानार में स्थित माध्यमिक शाला का पोषण वाटिका लोगों के लिए आकर्षण बना हुआ है। वहां पर विभिन्न साग-सब्जियों का उत्पादन जैविक खाद से किया जा रहा है, जिसे प्रधानमंत्री पोषण शक्ति योजना अन्तर्गत बच्चे स्वयं उपभोग करते हैं और इस प्रकार उन्हें अतिरिक्त पोषण आहार प्राप्त हो रहा है। शाला के प्रधान अध्यापक धीरेन्द्र यादव एवं शिक्षक नीरज कुमार कुन्जाम के मार्गदर्शन में जुलाई 2024 में तैयार की गई। इस पोषण वाटिका का बच्चों के पालक, शाला प्रबंधन समिति के सदस्य एवं खण्ड स्तर के अधिकारियों के द्वारा अवलोकन किया जा चुका है और जिसकी सराहना भी हुई है। माध्यमिक शाला कुडुकानार के इस पोषण वाटिका में वर्तमान में लौकी, बैंगन, सेम, टमाटर, हल्दी, कुंदरू, धनिया, मेथी, पालक, मिर्च और अरबी-कोरवाई लगाई गई है, जिसे बच्चों द्वारा उपयोग किया जा रहा है। बाजार के रासायनिक उर्वरकों से उत्पादित सब्जियों के बजाय बच्चे स्वयं के द्वारा जैविक खाद से उत्पादित सब्जियों का प्रयोग कर रहे हैं, जिससे उनके सेहत में सुधार आया है, साथ ही पर्यावरण संरक्षण के प्रति भावनात्मक जुड़ाव भी हुआ है। इस वाटिका में फलदार आमरूद, जामुन, बेल, नारियल, आंवला, आम, नींबू, इमली एवं सीताफल इत्यादि के पौधे भी लगाये गए हैं। इसके अलावा शाला परिसर में कई प्रकार के सजावटी पौधे भी लगाये गये हैं।

सहायता राशि स्वीकृत

बीजापुर। कलेक्टर संवित मिश्रा द्वारा राजस्व पुस्तक परिपत्र 6-4 के तहत प्राकृतिक आपदा से पीड़ित परिवार को 4 लाख रूपए की आर्थिक सहायता राशि प्रदान करने की स्वीकृति दी गई है। जिसके अन्तर्गत नदी में डुबने से मृत्यु के एक प्रकरण में मृतक कुरसम रमेश के निकटतम वारिस उनकी पत्नि श्रीमती कुरसम सरिता को 4 लाख रूपए की स्वीकृति दी गई है। स्वीकृत राशि का भुगतान संबंधित हिताग्रहियों के बैंक खाते में डायरेक्ट बेंचिफिट ट्रांसफर के माध्यम से किए जाने के निर्देश संबंधित तहसीलदार को दिए गए हैं।

जिले में हो रहे विभिन्न गतिविधियां

दंतेवाड़ा। जिले में 14 सितम्बर से 2 अक्टूबर 2024 तक चल रहे स्वच्छता ही सेवा अभियान, इसका का मुख्य उद्देश्य सामुदायिक सहभागिता को बढ़ावा देना और पर्यावरण संरक्षण को बढ़ावा देना है। जिसके तहत आज जिला मुख्यालय पुराना ग्रंथालय में स्वच्छता से संबंधित वॉल पेंटिंग कार्यक्रम का आयोजन किया गया। जिसमें जिला पंचायत सीईओ कुमार बिश्वरंजन द्वारा उक्त कार्यक्रम सम्मिलित होकर कार्यक्रम का प्रतिभागियों का उत्साह बढ़ाया गया। चूँकि स्वच्छता ही सेवा अभियान अन्तर्गत समुदाय की भूमिका सरकारी प्रयासों से ज्यादा महत्वपूर्ण है। अतः सम्पूर्ण जिले में युवोदय के वॉलेंटियर नियद नैल्लानार पंचायत के समन्वयक के द्वारा स्वच्छता पर चित्रकला, पेंटिंग, शासकीय महाविद्यालय के छात्र-छात्राओं के द्वारा रंगोली, क्या स्वच्छता अभियान में इस पर वाद-विवाद प्रतियोगिता एवं विभिन्न स्वच्छता के गतिविधियां आयोजन किया जा रहा है।

कलेक्टर ने की जल जीवन मिशन कार्यों की समीक्षा

हरिभूमि न्यूज ►► बीजापुर

जिले में संचालित जल जीवन मिशन के कार्यों की समीक्षा बैठक कलेक्टर संवित मिश्रा की अध्यक्षता में इन्द्रावती सभाकक्ष में सम्पन्न हुई। कलेक्टर मिश्रा द्वारा लोक स्वास्थ्य यांत्रिकी विभाग बीजापुर द्वारा जल जीवन मिशन योजना के प्रगति की समीक्षा किया गया।

विभाग के अधिकारियों को निर्देशित किया गया की जिन ग्रामों में पाईप लाईन विस्तार धरेलू नल कनेक्शन तथा सोलर कार्य पूर्ण हुए है उन ग्रामों में ठेकेदारों से तत्काल सोलर से पाईप लाईन जोड़कर योजना का लाभ ग्रामवासियों को दिया जावें। उसी प्रकार जिन ग्रामों में योजनाओं के कार्यादेश जारी



किये गये है उन्हें तत्काल प्रारंभ करकर गुणवत्तायुक्त कार्य पूर्ण करावें और जिन ठेकेदारों द्वारा समय-सीमा के अंदर कार्य प्रारंभ नहीं कर रहे है

उनके अनुबंध निरस्त किये जाने की कार्यवाही करने तथा कलेक्टर द्वारा प्रगतिगत आरसीसी टंकी, हर-घर जल प्रमाणीकरण शीघ्रतापूर्वक कराये जाने के निर्देशित किये गये।

जिले में प्रायः सभी योजनाएं सोलर आधारित है, इन योजनाओं में स्वीकृत सोलरों को शीघ्र पूर्ण किये जाने हेतु क्रेडा के सहायक अभियंता को भी निर्देशित किये गये और जिले में जल जीवन मिशन के संचालन हेतु इम्पैनेल्ड टीपीआई तथा आईएसए एजेंसी को भी सौंपे गये कार्य गुणवत्तायुक्त सम्पादन किये जाने के निर्देश दिये गये है। बैठक में कार्यपालन अभियंता सहदेव राम नेताम, उपअभियंता, समस्त जिला समन्वयक, टीपीआई, आईएसए एजेंसी एवं क्रेडा विभाग के अधिकारी-कर्मचारी उपस्थित रहे।

अध्यक्ष सोनी ने 6 सूत्रीय मांग पत्र सौंपा

बीटीओए के समस्याओं को लेकर सांसद से मिले सदस्य

हरिभूमि न्यूज ►► किरंदुल

दंतेवाड़ा जिले के बैलाडीला ट्रक ओनर एसोसिएशन के नवनिर्वाचित अध्यक्ष तरुण प्रकाश सोनी, सचिव मनोज सिंह एवं बीटीओए के सदस्यों ने किरंदुल बचेली दौरे पर आए बस्तर सांसद महेश कश्यप एवं विधायक चेताराम अट्मी से मुलाकात कर अपनी 6 सूत्रीय मांग पत्र दिया। जिसमें उन्होंने संस्था में 1000 स्थाई सदस्य जिनकी 1512 ट्रक संचालित हो रही है, जिसमें एनएमडीसी का लोह अयस्क संस्था के माध्यम से परिवहन किया जा रहा है। जिसमें परिवहन हेतु विभिन्न प्रकार के समस्याओं से संस्था को जूझना पड़ रहा है।

उन्होंने अपने मांग पत्र में एनएमडीसी किरंदुल बचेली से जितने भी कंपनियों को लोह अयस्क दिया जा रहा है उनका 40 प्रतिशत परिवहन बीटीओए के माध्यम से करने की मांग रखी बचेली एनएमडीसी सड़क मार्ग से डीआरसीएलओ लोह अयस्क का परिवहन जल्द जल्द प्रारंभ करने ,जेएसडब्ल्यू कंपनी द्वारा किरंदुल बचेली से रेल मार्ग द्वारा लोह अयस्क का परिवहन किया



जा रहा है, जिसमें से 40 प्रतिशत लोह अयस्क सड़क मार्ग ट्रक से परिवहन कर स्थानीय लोगों को रोजगार देने की बात कही, मुख्य मार्ग से एनएमडीसी लोडिंग बिंदु तक सड़क जर्जर हो चुकी है जिसके आर सीसी निर्माण जल्द से जल्द करने की मांग रखी, किरंदुल बचेली में संस्था की 1512 गाड़ियों के लिए पार्किंग स्थान नहीं होने के कारण गाड़ियों सड़क के किनारे खड़ी करने में विवश है अतः शासन से पार्किंग

के लिए स्थान आवंटित करने की मांग रखी, फोरिस्ट डीपी को पूर्व की भांति ट्रक लोडिंग के लिए उपलब्ध कराने हेतु वन विभाग को अवगत कराया गया है, जिसका निदान जल्द से जल्द करने के लिए बस्तर सांसद से अनुरोध किया गया। बस्तर सांसद महेश कश्यप ने सारी समस्याओं को गंभीरता से लेते हुए बचेली महाप्रबंधक को इन समस्याओं को गंभीरता से लेते हुए जल्द से जल्द समाधान करने

की बात कही नहीं तो जल्द एनएमडीसी चेक पोस्ट में धरना देने का अल्टीमेटम दिया और संस्था का पूरा सहयोग करने का आश्वासन दिया। दौरान बीटीओए अध्यक्ष तरुण प्रकाश सोनी सचिव मनोज सिंह, मनोज साहा, राहुल असरानी, सुमित भदौरिया, बिप्लव मल्लिक, रवि भदौरिया, सतीश प्रेमचंदानी, सूरज जायसवाल, विक्रम अग्रवाल एवं अनेक सदस्य मौजूद थे।

विकसित भारत अभियान के तहत पांच दिवसीय प्रशिक्षण कार्यक्रम

हरिभूमि न्यूज ►► गीटम

कृषि विज्ञान केंद्र गीटम दंतेवाड़ा ने 23 से 27 सितंबर तक विकसित भारत अभियान के अंतर्गत खरीफ फसलों की उन्नत उत्पादन तकनीक पर एक विशेष 5 दिवसीय प्रशिक्षण कार्यक्रम का आयोजन किया।

कार्यक्रम का उद्देश्य किसानों को आधुनिक और वैज्ञानिक विधियों से परिचित कराना था, ताकि वे खरीफ फसलों की उत्पादकता में वृद्धि कर सकें और अपनी आर्थिक स्थिति सुदृढ़ बना सकें। वरिष्ठ वैज्ञानिक एवं प्रमुख कृषि विज्ञान केन्द्र दंतेवाड़ा एवं उपसंचालक कृषि, वरिष्ठ कृषि विकास अधिकारी, ग्रामीण कृषि विस्तार अधिकारी सहित जिले के विभिन्न गांवों से आए लगभग 50 से अधिक किसानों ने भाग लिया। प्रशिक्षण में कृषि विज्ञान केंद्र के वरिष्ठ वैज्ञानिक व प्रमुख डिप्टोशन बंजारा ने किसानों को खरीफ फसलों, जैसे



धान, मक्का, दालें और अन्य प्रमुख फसलों की उन्नत खेती तकनीकों के बारे में विस्तार से जानकारी दी। कार्यक्रम में सूरज पंसारी उपसंचालक कृषि के द्वारा किसानों को विभाग में चल रही योजनाएँ जैसे कि फसल बीमा योजना, धान एवं मिलेट्स का बीज उत्पादन, आगामी समय में दलहनी एवं तिलहनी फसलों के बीज उत्पादन का कार्यक्रम, किसानों के जैविक प्रमाण पत्र के बारे में विस्तार पूर्वक जानकारी दी गयी। केन्द्र के कृषि अभियांत्रिकी के वैज्ञानिक डॉ. प्रवीण कुमार निषाद द्वारा किसानों को उन्नत किस्मों के बीजों के चयन और कृषि

यंत्रों के उपयोग के फायदे भी समझाए गए। वैज्ञानिकों ने किसानों को इस बात पर भी जोर दिया कि कैसे वे बदलते मौसम और जलवायु परिस्थितियों के अनुकूल खेती की तकनीकें अपनाकर अधिक उत्पादन प्राप्त कर सकते हैं। प्रशिक्षण के अंतिम दिन प्रतिभागियों को प्राकृतिक खेती करने हेतु प्लास्टिक ड्रम वितरित किए गए। इस कार्यक्रम को सफल बनाने में कृषि विज्ञान केन्द्र, दंतेवाड़ा के डॉ. सत्यनारायण सिंग प्रक्षेत्र प्रबंधक, एसके पोडुथाम कार्यक्रम सहायक कम्प्यूटर, विनोद कुमार पाण्डे एवं राजकुमार वाहन चालक का योगदान रहा।

टमाटर, मिर्च लगाकर दीदियां बदल रही है अपनी जिंदगी

हरिभूमि न्यूज ►► दंतेवाड़ा/गीटम

कृषि प्रधान छत्तीसगढ़ में कृषि कार्य अब लाभकारी हो चुका है, राज्य सरकार ने विगत वर्ष में कृषि क्षेत्र को प्राथमिकता देकर विभिन्न योजनाओं को संचालित किया है और इसका सीधा प्रभाव आज यथार्थ के धरातल पर परिलक्षित है।

परंपरागत खेती में कई बदलावों के साथ अब राज्य के लोग आधुनिक एवं उन्नत तकनीक के साथ व्यावसायिक तौर पर खेती कर रहे हैं। इसका सीधा लाभ कृषकों को हो रहा है। मुख्यतः धान की खेती के लिए प्रसिद्ध छत्तीसगढ़ राज्य अब शाक सब्जियों की खेती का भी गढ़ बन रहा है। राज्य में सब्जी की खेती का फैलाव अब मैदानी इलाकों से निकलकर पहाड़ों तक हो चला है।



खास तौर पर शाक सब्जियों की खेती के साथ वनांचलों के ग्रामीण भी जुड़ रहे हैं। शाक सब्जियों की खेती वर्तमान में बेहद मुनाफे की खेती में परिवर्तित हो गई है। यही नहीं शाक सब्जियों की खेती में स्व सहायता समूहों की महिलाओं को जोड़े जाने के पहल ने भी कृषि क्षेत्र में भी कई बदलाव लाए है। अगर इसे फायदे के दृष्टिकोण से देखा जाए तो महिलाओं के बड़े समूहों को घर बैठे रोजगार मिलने के साथ-साथ

आर्थिक आमदनी में वृद्धि हुई है इसके अलावा गैर परम्परागत कृषि को प्रोत्साहन मिला। इस क्रम में जिले के ग्राम पंचायत झोडियाबाड़म (कलार पारा) जय मां दंतेश्वरी स्व सहायता समूह (बिहान) की दीदी श्रीमती पीला बाई सेठिया, एवं श्रीमती मालेश्वरी सेठिया ने भी समूह से जुड़कर अपने कृषि कार्य दिया और उन्होंने रासायनिक उर्वरकों की जगह जैविक खाद का उपयोग शुरू किया, जिससे उनकी

कि इससे उनकी आय भी सीमित रहती थी। फिर उन्होंने बिहान योजना से जुड़ कर बैंक लिकेज करवाकर ने अपनी आय बढ़ाने और खेती में कुछ नया करने का निर्णय लिया। सर्वप्रथम उन्होंने उन्नत किस्म के टमाटर, मिर्चों को अपनाया जो अधिक उत्पादक और कीटों के प्रति प्रतिरोधी थीं। फिर ड्रिप इरिगेशन तकनीक माध्यम से उन्होंने पानी की बचत और पौधों को सही मात्रा में पानी देने की विधि अपनाई इससे ने केवल उत्पादन में वृद्धि हुई साथ ही साथ पानी का सही उपयोग भी हुआ। इसके अलावा श्रीमती पीलाबाई एवं श्रीमती मालेश्वरी सेठिया ने ऑर्गेनिक खेती की तरफ भी ध्यान दिया और उन्होंने रासायनिक उर्वरकों की जगह जैविक खाद का उपयोग शुरू किया, जिससे उनकी

बंदियों को विधिक अधिकारों से कराया गया अवगत

हरिभूमि न्यूज : बीजापुर

प्रधान जिला एवं सत्र न्यायाधीश विजय कुमार होता दंतेवाड़ा के द्वारा संतोष तिवारी न्यायाधीश कुटूम्ब न्यायालय दंतेवाड़ा एवं श्रीमति अपरुवा दांगी सचिव जिला विधिक प्राधिकरण तथा ताजुद्दीन आसिफ मुख्य न्यायिक मजिस्ट्रेट बीजापुर / अध्यक्ष, तालुका विधिक सेवा समिति बीजापुर की उपस्थिति में 29 सितम्बर को जिला बीजापुर के न्यायिक अभिरक्षा उप जेल बीजापुर का निरीक्षण किया गया।

विजय कुमार होता अध्यक्ष जिला विधिक सहायता प्राधिकरण द्वारा अश्वनी कुमार शुक्ला सहायक जेल अधीक्षक बीजापुर की उपस्थिति में उप जेल बीजापुर में विचाराधीन बंदियों से मुलाकात कर उनके प्रकरणों से संबंधित कानूनी सहायता



प्राप्त करने हेतु विस्तृत जानकारी देते हुये, विचाराधीन बंदियों को विधिक अधिकारों से अवगत कराया गया तथा उन्हें सुप्रीम कोर्ट के प्रावधान के तहत विधिक सेवा प्राधिकरण द्वारा नि :शुल्क पैरवी करने हेतु वकील की सुविधा के बारे में बताया गया तथा विचाराधीन बंदियों को प्रकरण के प्रत्येक पेशी तिथि को न्यायालय में उपस्थित किये जाने अथवा विडियो कॉन्फ्रेंसिंग के माध्यम से विचाराधीन बंदियों का न्यायालय में उपस्थिति

सुनिश्चित किये जाने हेतु सहायक जेल अधीक्षक, उप जेल बीजापुर को निर्देशित किया गया तथा विचाराधीन बंदियों के समस्याओं को सुना गया एवं उनके निराकरण हेतु तत्काल कार्यवाही किये जाने हेतु निर्देशित किया गया।

विचाराधीन बंदियों द्वारा पूछे गये प्रश्नों का जवाब देते हुये उन्हें आपराधिक कृत्यों से दूरी बनाते हुये भविष्य में समाज में सामान्य जीवन जीने हेतु मार्ग-दर्शन दिया गया।

गो पालक संघ गोवंश के साथ रैली निकाल 3 अक्टूबर को करेगा धरना प्रदर्शन

हरिभूमि न्यूज ►► गीटम

गो पालक किसान संघ ने गोवंश के साथ रैली तथा एक दिवसीय धरने को लेकर आगामी रणनीति बनाने हेतु संघ कार्यकारणी की बैठक का आयोजन गीटम में किया। संघ के कार्यकारणी की बैठक में निर्णय लिया गया कि क्षीर सागर दुग्ध सहकारी समिति मर्यादित दंतेवाड़ा द्वारा किसानों के लाखों का दूध का भुगतान पिछले एक साल से लंबित होने के चलते संघ द्वारा दिए गए समय अवधि में प्रशासन भुगतान कराने में असमर्थ रहता है तो वह सैकड़ों की तादाद में गोवंश के साथ किसान सिर पर काली पगड़ी बांधे अपने निर्धारित स्थान से जिला कार्यालय दंतेवाड़ा



पहुंच कर एक दिवसीय धरना देगे। गौरतलब है कि गो पालक संघ के अल्टीमेट में 3 अक्टूबर को धरना प्रदर्शन का फैसला लिया गया है। जबकि 3 अक्टूबर का दिन नवरात्रि का प्रथम दिवस है। ऐसे में मां दंतेश्वरी के दर्शन हेतु सैकड़ों पैदल श्रद्धालुओं के साथ वरिष्ठ लोगों का आगमन भी होता है। अगर किसान अपनी मांगों को लेकर गो वंश के साथ सैकड़ों की

तादाद में गीटम से दंतेवाड़ा पैदल मार्च करते है तो निश्चित रूप से यातायात व्यवस्था को लेकर काफी दिक्कत आना स्वभाविक है। ऐसे में जिला प्रशासन को चाहिए की समय रहते गो पालक किसानों की समस्या का समाधान निकाले जिससे सड़को पर होने वाले प्रदर्शन के चलते शासन-प्रशासन की छवि धूमिल होने से बच सके।

विश्व रेबीज दिवस पर जागरूकता कार्यक्रम का आयोजन

हरिभूमि न्यूज ►► बस्तर

विश्व रेबीज दिवस एक अंतरराष्ट्रीय जागरूकता अभियान है जिसे ग्लोबल एलाइंस फार रेबीज कंट्रोल द्वारा समन्वित किया जाता है और इस अभियान को विश्व स्वास्थ्य संगठन के साथ-साथ पशु चिकित्सा स्वास्थ्य संगठनों के द्वारा भी समर्थन दिया जाता है। विश्व रेबीज दिवस प्रत्येक वर्ष 28 सितंबर को वैज्ञानिक लुई पाश्चर की मृत्यु की वर्षगांठ पर मनाया जाता है जिन्होंने अपने सहयोगियों के साथ मिलकर सबसे पहले रेबीज का टीका विकसित किया था।

विश्व रेबीज दिवस के आयोजन का मुख्य उद्देश्य आम जनता एवं जानवरों पर रेबीज के दुष्प्रभाव के बारे में जागरूकता बढ़ाना एवं रेबीज बीमारी को रोकने के तरीके एवं रेबीज बीमारी ना हो इसके लिए क्या-क्या उपाय किए जा सकते हैं इस संबंध में सभी को अवगत कराना होता है। इस दिवस के उपलक्ष में राजपत्रित पशु चिकित्सा अधिकारी संघ जिला



बस्तर एवं वेटेनरी पॉलिटेक्निक जगदलपुर के संयुक्त तत्वाधान में जगदलपुर के जिला पशु चिकित्सालय जगदलपुर के प्रांगण में विश्व रेबीज दिवस के उपलक्ष में पशुओं में निशुल्क एंटी रेबीज टीकाकरण हेल्थ चेकअप एवं ब्लड चेक अप हेतु संपल लिए गए, साथ ही साथ वेटेनरी पॉलिटेक्निक के इंटेन वाले छात्र छात्राओं को रेबीज के बारे में विस्तार से जानकारी दी गई।

इस अवसर पर राजपत्रित पशु चिकित्सा अधिकारी संघ जगदलपुर के अध्यक्ष डॉक्टर पंचरतन सिंह नेगी ने बताया की इस आयोजन में 35 पशुपालकों ने अपने पालतू कुत्तों का निशुल्क रेबीज टीकाकरण करवाया एवं उपस्थित रेबीज विशेषज्ञों से

सलाह प्राप्त किया एवं अपने पालतू कुत्तों के लिए क्रीमी की दवा भी प्राप्त किया इस अवसर पर रेबीज रोग से संबंधित पाम्प्लेट भी वितरित किए गये। इस अवसर पर वेटेनरी पॉलिटेक्निक जगदलपुर के प्राचार्य डॉक्टर नितेश कुंभकार भी उपस्थित थे उन्होंने अपना उद्बोधन दिया और रेबीज दिवस की महत्व के बारे में जानकारी दी साथी साथ आज के आयोजन में वेटेनरी पॉलिटेक्निक के छात्रों का रेबीज रोग के विषय पर ड्राइंग कंपटीशन भी रखा गया था जिसमें प्रतिभागी छात्रों ने हिस्सा लिया और ड्राइंग बनाया। जिसे विषय विशेषज्ञों ने आकलन करने के पश्चात प्रथम द्वितीय तृतीय पुरस्कार हेतु छात्रों का चयन किया एवं

शांतवना पुरस्कार भी दिया गया। राजपत्रित जिला पशु चिकित्सा अधिकारी संघ बस्तर के द्वारा पहली बार विश्व रेबीज दिवस के उपलक्ष में कार्यक्रम आयोजन किया गया था जिसमें संघ के समस्त सदस्य उपाध्यक्ष डॉ विवेक नायक प्रमुख सलाहकार डॉक्टर आई पी सिंग सर, डॉक्टर अरुण देवांगन सर, डॉक्टर के देव सर, डॉक्टर पीपूष जैन सर, डॉ ललित बघेल डॉ टीकरचंद नगरची, डॉ योगेश देवांगन एवं संभाग स्तरीय लेब से डॉक्टर मुकेश शर्मा, डॉक्टर शोफाली के साथ-साथ जूनियर डॉक्टर देवेश मेश्राम, डॉ राकेश सोनी डॉक्टर एन के मांडी, डॉक्टर गीतिका, डॉ जगेश्वरी, डॉक्टर उज्ज्वला महिपाल आदि आदि उपस्थित थे।

स्वास्थ्य केन्द्रों में सुरक्षा के लिए पुलिस तथा स्वास्थ्य विभाग को समन्वय करने के कलेक्टर ने दिए निर्देश

हरिभूमि न्यूज ►► दंतेवाड़ा

कलेक्टर मयंक चतुर्वेदी ने ऑनलाइन लिंक के माध्यम से साप्ताहिक समय-सीमा की बैठक ली। इस ऑनलाइन बैठक में कलेक्टर ने समय-सीमा की लंबित प्रकरणों की जानकारी लेते हुए केन्द्र और राज्य शासन के निर्देशानुसार संचालित फ्लैगशिप कार्यक्रमों के मिशन, पखवाड़ों के संचालन के संबंध में कहा कि समस्त विभाग उपरोक्त कार्यक्रमों से संबंधित गतिविधियों को गंभीरता से लेते हुए अपनी भागीदारी देवें।

उन्होंने यह भी कहा कि विगत दिवस रायपुर में हुए कलेक्टर कॉन्फ्रेंस में यह पाया गया कि कुछ विभागों की योजनाओं के क्रियान्वयन में जिले की रैकिंग अपेक्षानुरूप नहीं रही। अतः ऐसे

विभाग अलर्ट मोड में अपनी रैकिंग सुधारने के लिए जुट जाएं। इसके साथ ही कलेक्टर ने जिले के सभी प्राथमिक स्वास्थ्य केन्द्रों में मूलभूत सुरक्षा व्यवस्था को पुख्ता करने के लिए स्वास्थ्य एवं पुलिस विभाग को आपसी समन्वय कर ठोस कार्यवाही करने को भी कहा।

इसके अलावा कलेक्टर ने सीएसआर मद के तहत उपयोगिता प्रमाण पत्र प्रस्तुत करने, इस सत्र में कक्षा 1 से 12 तक जाति प्रमाण पत्र बनाने के कार्य को शत-प्रतिशत करने, स्वास्थ्य सहित अन्य विभाग द्वारा निकाले गये रिक्त पदों के भरने में स्थानीय निवासियों को प्राथमिकता एवं पारदर्शिता पूर्ण नियुक्ति, छात्र-छात्राओं के नेत्र परीक्षण तथा चश्मे दिये जाने के संबंध में भी संबंधित विभाग को आवश्यक दिशा निर्देश दिए।

Health Town

राज-राजेश्वरी आयुर्वेदिक चिकित्सा केन्द्र

न्यूर-पंचकर्मा चिकित्सा केन्द्र, रायपुर मो. 9039050422, 91794 55561

● स्लीप डिस्क, आर्थराइटिस ● Back Pain, सायटिका ● जोड़ों में दर्द, मांसपेशियों में दर्द

● जकड़न (Stiffness) व नशों का दबना ● टैंडन एवं लिगामेंट इंजरी ● सर दर्द, पॅरालिसीस ● स्पाइलाइटिस ● गठिया रोग

१० अशोक विहार, स्ट्रीट नंबर ५, सरस्वती दास मिल के सामने, मंडी गेट के सामने, पंडरी रायपुर। १० मनसा वैभवर्मा, कल्याण हॉस्पिटल के पीछे, खिलासपुर रोड, फाफाडी रायपुर।

डॉ. के.बी. श्रीनिवास राव

INTL Ayurvedic Consultant

राज्य अलंकरण अवार्ड से सम्मानित

विज्ञान हेतु संपर्क करें: 0771- 4242213, 7987119756, 9303508130

खबर संक्षेप

टमाटर हुआ महंगा



जगदलपुर। शहर के साप्ताहिक बाजार में टमाटर महंगे में बिक रहा है। व्यापारियों ने बताया कि हाल ही में बारिश के चलते टमाटर सड़ गए, जिससे शहर में पहुंचने वाला टमाटर महंगे आ रहा है। साथ ही प्याज की दर स्थिर हो गई है। रविवार को बाजार में खरीददार कम दिखे, जिससे सब्जी व्यापारी परेशान रहे। बाजार में रविवार को टमाटर 50, फूलगोभी 100, पत्तागोभी 50, शिमला मिर्च 60, हरी मिर्च 50, भिंडी 30, भट्टा 50, बरबटी 40, करेला 80, आलू 40, प्याज 70, अदरक 200, लहसून 400, खेकसी 120 रुपए किलो और लालभाजी 20 रूपए में 10 जूड़ी बिका।

विपश्यना ध्यान साधना शिविर 22 दिसम्बर से

जगदलपुर। शहर के अग्रेसन भवन में 22 दिसंबर से 2 जनवरी के बीच विपश्यना ध्यान साधना शिविर का आयोजन किया जाएगा। यह 10 दिवसीय आवासीय अस्थाई शिविर होगा। विपश्यना ध्यान साधना विधि के दैनिक जीवन में कई लाभ है जैसे मानसिक विकारों राग, द्वेष, मोह, भय, अहंकार आदि से मुक्ति, दुख मुक्ति, मन की वास्तविक शांति, पल-प्रतिपल सत्य दर्शन, मानसिक तनावों से मुक्ति, चरित्र निर्माण मन पर नियंत्रण आत्म दर्शन, अंधभक्ति से छुटकारा, सर्वमंगल आदि। शिविर के आयोजकों के अनुसार विपश्यना भारत की प्राचीनतम ध्यान साधना विधि है।

जनता कांग्रेस छत्तीसगढ़ का संभागीय धरना आज

जगदलपुर। जनता कांग्रेस पार्टी के प्रदेश अध्यक्ष अमित जोगी की उपस्थिति एवं पार्टी के संभागीय अध्यक्ष नवनीत चांद के नेतृत्व में 30 सितंबर को बस्तर के सर्वांगीण विकास के लिए श्रेष्ठ बस्तर का निर्माण का नारा लिए 14 सूत्री मांगों को लेकर जंगी धरना देने जा रही है। इस दौरान पार्टी अपनी मांगों को रखने के साथ संभाग आयुक्त को अपना ज्ञापन भी सौंपेगी। इस दौरान संभाग के सभी जिले से पदाधिकारी एवं कार्यकर्ता उपस्थित रहेंगे। पार्टी के संभाग अध्यक्ष नवनीत ने उक्त जानकारी देते हुए कहा कि जनता कांग्रेस बस्तर के विकास एवं जनता से जुड़ी मुद्दों को लेकर लगातार सड़क से लेकर पर्गडिडियों तक लोगों तक पहुंच रही है।

स्वच्छता अभियान...



जगदलपुर। स्वच्छ भारत दिवस के अवसर पर स्वच्छता ही सेवा-2024 अभियान के तहत प्रधान जिला न्यायाधीश, जिला विधिक सेवा प्राधिकरण के अध्यक्ष के निर्देश पर रविवार की सुबह जिला न्यायालय परिसर में स्वच्छता कार्यक्रम आयोजित किया गया। कार्यक्रम में जिला न्यायालय के समस्त न्यायाधीश, अधिवक्ता, जिला न्यायालय, विधिक सेवा प्राधिकरण, परिवार न्यायालय, श्रम न्यायालय के कर्मचारी एवं बस्तर जिले के स्वच्छता ब्रांड एम्बेसडरी द्वारा न्यायालय परिसर की आवश्यक साफ-सफाई किया गया। इसमें न्यायाधीशों ने पौधारोपण भी किया।

वाणिज्य अध्ययनशाला में व्याख्यान आयोजित

आप विकसित होंगे तभी भारत विकसित होगा : डडसेना

हरिभूमि न्यूज ►► जगदलपुर

शहीद महेंद्र कर्मा विश्वविद्यालय में शुक्रवार को वाणिज्य अध्ययनशाला में व्याख्यान का आयोजन किया गया। चैलेंजेज एंड रोल ऑफ

- विकसित भारत के लक्ष्य में जीडीपी की भूमिका पर अतिथि वक्ता ने रखे विचार

जीडीपी फॉर विकसित भारत 2047 विषय पर आयोजित व्याख्यान में मुख्य वक्ता विभागाध्यक्ष दीपिका डडसेना ने अपने विचार रखे। उन्होंने कहा कि 2047 तक हमारे देश को विकासशील भारत से विकसित भारत तक का सफर तय करना है। देश की अर्थव्यवस्था को 50

वन विभाग की रेस्क्यू टीम ने कोलावल मार्ग पर की घेराबंदी

पेंगोलिन तस्करी के 4 आरोपी पकड़ाए

हरिभूमि न्यूज ►► जगदलपुर/ करपावड

मुखबिर की सूचना पर वन्यप्राणियों के बचाव एवं सुरक्षा हेतु जगदलपुर वन वृत्त स्तरीय रैपिड रेस्क्यू टीम का गठन किया गया। उसके बाद वन अधिकारियों की टीम बस्तर जिले के करपावण्ड कोलावल मार्ग पर घेराबंदी कर 2 मोटर सायकल में एक जूट की थैले में एक जीवित पेंगोलिन के साथ चार आरोपियों को पकड़ा गया।

प्राप्त जानकारी के अनुसार वन मंत्री केदार कश्यप के आदेश, प्रधान मुख्य वन संरक्षक श्रीनिवास राव, मुख्य वन संरक्षक आरसी दुग्गा के मार्गदर्शन में बस्तर के वन मण्डलाधिकारी उत्तम कुमार गुप्ता के निर्देशन पर मुखबिर से प्राप्त



तस्करी को रोकें

सीसीएफ श्री दुग्गा ने बताया कि बस्तर संभाग के चारों जिलों के लिए विशेष टीम गठित की गई। इसलिए डीएफओ, एसडीओ एवं रेंजर को निर्देश दिया गया कि वे वन्य प्राणी, जंगल को बचाने एवं तस्करी को रोकें।

सूचना उपरांत उप वनमण्डलाधिकारी बस्तर, परिक्षेत्र अधिकारी करपावण्ड एवं अन्य वन अधिकारियों की एक टीम घेराबंदी कर 2 मोटर सायकल में एक जूट की थैले में एक जीवित पेंगोलिन के

साथ चार आरोपियों को पकड़ा गया। उड़ीसा निवासी रंजीत मलिक, मकर भतरा, अजय निहाल एवं लंबा सुना चारों आरोपी वन्य जीव को बेचने के फिराख में उड़ीसा से पहुंचकर ग्राहक तलाश कर रहे थे,

जिन्हें हिरासत में लेकर करपावण्ड वन परिक्षेत्र कार्यालय लाया गया। कार्यवाही में एसडीओ देवलाल दुग्गा, योगेश कुमार रात्रे, रेंजर सुर्यप्रकाश धुरव, प्रकाश ठाकुर, देवेन्द्र सिंह वर्मा, वन रक्षक जयराज पात्र, सीएफओ श्रीधर स्नेही, बनसिंह कर्मा, सुखपाल यादव, कलमू देवा, तुलेश बघेल, मंगल कश्यप, रघुनाथ नाग, सोनाधर मौर्य, कमलोचन बघेल आदि का योगदान सराहनीय रहा।

वन मंडलाधिकारी श्री गुप्ता ने बताया कि वन्य प्राणी पेंगोलिन वन्यजीव संरक्षण अधिनियम 1972 के तहत मारना एवं खरीद फरोक्त करना अपराध है। वन्य प्राणियों के बचाव एवं परिवहन रोकने का प्रयास किया जा रहा है।

विधायक गोयल के नेतृत्व में विशेष सदस्यता अभियान

हरिभूमि न्यूज ►► जगदलपुर

रविवार को लोहण्डीगुड़ा मण्डल के ग्राम पंचायत धर्माबाड़ा, चन्देला, ककनार व पालम में चित्रकोट विधायक विनायक गोयल के नेतृत्व में विशेष सदस्यता अभियान का आयोजन किया गया। इस दौरान दर्जनों की संख्या में ग्रामीणों ने भाजपा के प्रति आस्था जताते हुए भाजपा की प्राथमिक सदस्यता ली।

विधायक गोयल ने कहा कि विशेष सदस्यता अभियान का उद्देश्य अधिक से अधिक संख्या में



ग्रामीणों को पार्टी की सदस्यता ग्रहण करवाना और उन्हें संगठन से जोड़ना है। चारों ग्रामों में आयोजित कार्यक्रम में ग्रामवासियों ने उत्साहपूर्वक भाग लिया। सदस्यता अभियान के दौरान स्थानीय नेताओं ने ग्रामीणों को पार्टी के उद्देश्यों और

विकास कार्यों के बारे में जानकारी दी। इसके साथ ही ग्रामीणों को सदस्यता फॉर्म भरवाकर उन्हें पार्टी का हिस्सा बनने का अवसर प्रदान किया गया। विधायक ने कहा कि इस अभियान से न केवल सदस्यता बढ़ाया जा रहा है बल्कि ग्रामीणों में

जागरूकता फैलाने और एकजुटता को बढ़ाने का कार्य भी किया जा रहा है। उन्होंने कहा कि कार्यक्रम के दौरान ग्रामीणों ने अधिक से अधिक संख्या में भाजपा के सदस्यता अभियान को बढ़ावा देते हुए लोगों को जोड़ने का संकल्प लिया और

आगे भी इस तरह के आयोजन आयोजित करने ग्रामीणों को आश्वस्त किया गया। कार्यक्रम में चित्रकोट विधायक विनायक गोयल के अलावा बास्तानार मण्डल अध्यक्ष नरसिंह ठाकुर, बसंत कश्यप, मंगतुराम कश्यप, सुभाष कश्यप, जलन कश्यप, बुटु कश्यप, डोमुराम कश्यप, लैखन बघेल, लखमु, बालसिंह लेकाम, संपत सेठिया, रमेश यादव, सुदर कश्यप, धनार कश्यप, शंकर, बसंत मुचाकी के अलावा बड़ी संख्या में जनप्रतिनिधी व ग्रामीण मौजूद थे।

समाज को आगे बढ़ाने पर चर्चा...



जगदलपुर। छ्म विश्वकर्मा मय (बढ़ई) मनु (लोहार) कल्याण संघ एवं विश्वकर्मा समाज उत्थान समिति बस्तर संभाग के पदाधिकारियों की रविवार को विश्वकर्मा मंदिर में आयोजित किया गया, जिसमें समाज को आगे बढ़ाने पर चर्चा की।

रेबीज के प्रति पशुपालकों को किया जा रहा जागरूक



हरिभूमि न्यूज ►► जगदलपुर

मवेशियों में खतरनाक रेबीज बीमारी से बचाव और कैसे सावधानी बरतना है इसे ग्रांड जीरो पर पशु चिकित्सा अधिकारी पहुंचकर

- पशु चिकित्सा के चिकित्सक और विभाग गांव-गांव में कर रहे रैली

ग्रामीणों को जागरूक कर रहे है। इस कड़ी में शहर से 7 किमी की दूरी पर बसे ग्राम पंचायत जाटम अंतर्गत आश्रित गाँव डोगाम में जागरूकता शिविर और रैली कर ग्रामीणों, पशुपालकों, किसानों को रेबीज

बीमारी के प्रति जागरूक किया गया। इस दौरान वेटनरी पॉलिटेक्निक द्वारा अंगीकृत गोदग्राम डोगाम में विश्व रेबीज दिवस के उपलक्ष्य में जागरूकता रैली का आयोजन किया गया था। कार्यक्रम के अंतर्गत वेटनरी पॉलिटेक्निक संकाय सदस्यों एवं छात्र-छात्राओं द्वारा गांव के विभिन्न वाडों में रेबीज बीमारी के प्रति जागरूकता का संदेश दिया गया। साथ ही आंगनबाड़ी केन्द्र एवं माध्यमिक शाला, डोगाम के स्कूल बच्चों एवं स्टाफ को सहायक प्राध्यापक डॉ. राजेश सुधाकर वाकचौर ने बताया की रबीज एक जानलेवा बीमारी है, जो पागल कुत्ते के काटने से होती है।

विधिक सेवा योजनाओं के लिए ग्रामीणों को किया प्रेरित

हरिभूमि न्यूज ►► जगदलपुर

राज्य विधिक सेवा प्राधिकरण के प्लान आफ एक्शन के अनुसार माह सितम्बर में वरिष्ठ नागरिकों के मध्य विधिक जागरूकता शिविर एवं

- बुरन्दवाड़ा में वरिष्ठ नागरिकों के लिए हुआ विधिक जागरूकता व स्वास्थ्य शिविर



स्वास्थ्य शिविर आयोजन किया जा रहा है। इसमें जिला विधिक सेवा प्राधिकरण के सचिव एवं व्यवहार न्यायाधीश कु. अंकिता कश्यप ने ग्राम समेरा बुरन्दवाड़ा में विधिक जागरूकता शिविर के साथ-साथ स्वास्थ्य शिविर का आयोजन किया। शिविर में प्राधिकरण के सचिव ने वरिष्ठ नागरिकों नालसा (वरिष्ठ नागरिकों को विधिक सेवाएं) स्क्रीम

2016 के अंतर्गत उनके अधिकारों के बारे में जानकारी दिया। विधिक सेवा योजनाओं की जानकारी देते हुए उन्हें उनका लाभ लेने हेतु प्रेरित किया गया। शिविर में सरपंच श्रीमती बुदरी बाई, पंच श्रीमती उषा नाग, सहित ग्रामवासी, स्वास्थ्य विभाग की ओर से पुरन्द साहू, एमओ (आयुष) मीकू राव, सीएचओ गरिमा मजुमदार, कुमारी कविता

नाग (एएनएम), स्वास्थ्य विभाग की टीम, जिला विधिक सेवा प्राधिकरण के कर्मचारी एवं पैरालीगल वॉलंटियर्स नवीन कुमार जोशी शामिल रहे। स्वास्थ्य शिविर में बीपी, शुगर का जांच अवश्य कराने प्रेरित भी किया। ग्राम के वरिष्ठजनों का स्वास्थ्य जांच किया गया। साथ ही शिक्षा के महत्व के बारे में जानकारी दी।

स्वास्थ्य शिविर में 168 लोगों की जांच



प्रोफाईल टेस्ट-17 लोगों की जांच की गई। साथ ही उन्हें सलाह भी दी गई की नियमित रूप से जांच करने से समय रहते बीमारी की पहचान और उसका इलाज करने में आसानी होती है। 40 वर्ष से ऊपर के लोगों

को भी सलाह दी गई यह भी अपना नियमित छमाही में शुगर बीपी की जाच कराते रहे साथ ही मानसिक स्वास्थ्य को बेहतर रखने के लिए भी जानकारी प्रदान की गई। शिविर में डॉ. एस्पन अग्रवाल, डॉ. मेनका

श्रीमती आलो नन्दी, श्रीमती स्वपना जॉनी, श्रीमती हिना ठाकुर, विरेन्द्र डाहिरि आदि शामिल रहे।

हृदय शरीर का महत्वपूर्ण अंग अस्पताल के सिलिल सर्जन सह मुख्य अस्पताल अधीक्षक डॉ. संजय प्रसाद ने बताया कि जिला चिकित्सालय में हृदय संबंधी बीमारियों की जांच एवं योग अस्वास् का आयोजन किया। विश्व हृदय दिवस का बल उद्देश्य हृदय नावक शरीर के महत्वपूर्ण अंगों में से एक है, इसके खराब होने से मृत्यु भी हो सकती है, इसलिए हर किसी के लिए हृदय स्वास्थ्य का ध्यान रखना बहुत जरूरी है।